

## தேசிய இரத்தினக்கல் ஆபரணங்கள் அதிகாரசபையி - 2013

தேசிய இரத்தினக்கல் ஆபரணங்கள் அதிகாரசபையின் 2013 திசெம்பர் 31 இல் உள்ளபடியான நிதி நிலைமைக் கூற்று மற்றும் அத்திகதியில் முடிவடைந்த ஆண்டுக்கான விரிவான வருமானக் கூற்று, உரிமை மூலதன மாற்றங்கள் கூற்று, காசுப்பாய்ச்சல் கூற்று மற்றும் முக்கிய கணக்கீட்டுக் கொள்கைகளையும் ஏனைய வெளிப்படுத்தல் தகவல்களின் பொழிப்புக்களையும் உள்ளடக்கிய 2013 திசெம்பர் 31 இல் முடிவடைந்த ஆண்டுக்கான நிதிக்கூற்றுக்கள் 1971 இன் 38 ஆம் இலக்க நிதி அதிகாரசட்டத்தின் 13(1) ஆம் பிரிவு மற்றும் 1993 இன் 50 ஆம் இலக்க தேசிய இரத்தினக்கல் ஆபரணங்கள் அதிகாரசபை அதிகாரசட்டத்தின் 21(2) ஆம் பிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளின் பிரகாரம் எனது பணிப்பின் கீழ் கணக்காய்வு செய்யப்பட்டன. நிதி அதிகாரசட்டத்தின் 14(2)(சீ) ஆம் பிரிவின் பிரகாரம் அதிகாரசபையின் ஆண்டறிக்கையுடன் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புகளும் இவ்வறிக்கையில் காண்பிக்கப்பட்டுள்ளன.

### 1.2 நிதிக்கூற்றுக்கள் தொடர்பில் முகாமைத்துவத்தின் பொறுப்பு

இந்நிதிக்கூற்றுக்களை இலங்கை கணக்கீட்டு நியமங்களிற்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட ஒன்றிணைந்த நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

### 1.3 கணக்காய்வாளரின் பொறுப்பு

எனது கணக்காய்வின் அடிப்படையில் நிதிக்கூற்றுக்கள் மீது அபிப்பிராயம் தெரிவிப்பது எனது பொறுப்பாகும். உயர் கணக்காய்வு நிறுவனத்தின் சர்வதேச கணக்காய்வு நியமங்களைப் (ISSAI 1000 - 1810) பின்பற்றி இலங்கை கணக்காய்வு நியமங்களுக்கு இணங்க எனது கணக்காய்வினை நான் மேற்கொண்டேன். ஒழுக்க நெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களில் உள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளை பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் அதிகாரசபையின் நிதிக்கூற்றுக்களைத் தயாரித்தல் மற்றும் நியாயமாக சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்திற் கொள்கின்றாரேயன்றி அதிகாரசபையின் உள்ளகக் கட்டுப்பாடுகளின் வினைத்திறன் மீது அபிப்பிராயம் தெரிவிக்கும் நோக்கத்திற்காக கருத்திற்கொள்ளவில்லை. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டு மொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) மற்றும் (4) ஆம் உப பிரிவுகள் கணக்காய்வின் நோக்கெல்லையையும் அளவையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமையதிபதிக்கு வழங்குகின்றன.

எனது முனைப்பழியுள்ள கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

#### 1.4 முனைப்பழியுள்ள கணக்காய்வு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக்கப்படுகின்றது

## 2. நிதிக் கூற்றுக்கள்

### 2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து தேசிய இரத்தினக்கல் ஆபரணங்கள் அதிகாரசபையின் 2013 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டு நியமங்களிற்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

## 2.2 நிதிக்கூற்றுக்கள் மீதான கருத்துரைகள்

### 2.2.2 இலங்கை கணக்கீட்டு நியமங்களுடன் (எஸ்எல்ஏஎஸ்) இணக்கமின்மைகள்

பின்வரும் இலங்கை கணக்கீட்டு நியமங்களுடன் (எஸ்எல்ஏஎஸ்) இணக்கமின்மைகள் கணக்காய்வில் அவதானிக்கப்பட்டன.

**இலங்கை கணக்கீட்டு**

**இணக்கமின்மைகள்**

**நியமங்களுக்கான**

**(எஸ்எல்ஏஎஸ்) தொடர்பு**

(அ) இ.க.நி. இல. 7

- (i) மீளாய்வாண்டினுள் செலுத்தப்பட்ட வரித்தொகை ரூபா 135,980,365 ஆன போதிலும், காசுப்பாய்ச்சல் கூற்றில் அது ரூபா 73,880,544 எனக் காட்டப்பட்டிருந்தது.
- (ii) மீளாய்வாண்டினுள் சொத்துக்களை கையேற்பதற்காக ரூபா 12,141,003 செலவு மேற்கொள்ளப்பட்டிருந்ததுடன் சொத்துக்களிற்கு ரூபா 29,072,500 சீராக்கப்பட்டிருந்தது. காசுப்பாய்ச்சல் கூற்றில் அச்சீராக்கம் உள்ளடங்கலாக முதலீட்டு நடவடிக்கை காசு வெளிப்பாய்ச்சலாக ரூபா 41,213,503 காட்டப்பட்டிருந்தது.
- (iii) மீளாய்வாண்டினுள் காசாகக் கிடைத்திருந்த தொத்த பங்கிலாபம் ரூபா 901,934 ஆன போதிலும், காசுப்பாய்ச்சல் கூற்றில் அது ரூபா 811,171 எனக் காட்டப்பட்டிருந்தது.
- (iv) மீளாய்வாண்டில் சொத்துக்களை அகற்றியமையால் கிடைத்திருந்த தொகை ரூபா 130,700 ஆன போதிலும் சொத்துக்களிற்குச் செய்யப்பட்டிருந்த ரூபா 449,500 சீராக்கலையும் சேர்த்து காசுப்பாய்ச்சல் கூற்றில் ரூபா 934,608 எனக் காட்டப்பட்டிருந்தது.
- (v) மீளாய்வாண்டில் சொத்துக்களின் வழக்கிழப்பிற்காக ரூபா 1,952,934 ஏற்பாடு செய்யப்பட்டிருந்த போதிலும், அது காசுப்பாய்ச்சல் கூற்றில் ரூபா 37,001,579 எனக் காட்டப்பட்டிருந்தது.

- (ஆ) இ.க.நி. இல. 16 2005, 2006, 2007 மற்றும் 2008 ஆம் ஆண்டுகளில் கொள்வனவு செய்யப்பட்டு குறைத்தெழுதப்பட்ட பெறுமதி பூச்சியமாகக் காணப்பட்ட ரூபா 31,300,527 பெறுமதியான 12 வாகனங்களின் நியாயப் பெறுமதி புத்தகங்களில் காட்டப்படாதிருந்ததுடன் நடைமுறையால்லாத சொத்துக்களினுள் ரூபா 8,275,635 கிரயமான புத்தகப் பெறுமதி பூச்சியமாகவுள்ள பயன்படுத்தப்படாத சொத்துக்களான ஆபரணங்கள், இயந்திரங்கள் மற்றும் கவுடா உபகரணங்கள் உள்ளடங்கியிருந்தன.
- (இ) இ.க.நி. இல. 32 மற்றும் 39 முதிர்ச்சித் திகதி வரை வைத்திருக்கும் நோக்குடன் முதலீடு செய்யப்பட்டிருந்த (HTM) ரூபா 216,381,558 மற்றும் ரூபா 625,854,003 தொகையான நிலையான வைப்பு முதலீடுகளின் வட்டி எளிய வட்டி விகிதத்தில் (FIR) கணக்கீடு செய்யப்பட்டிருக்கவில்லை.

## 2.2.2 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

- (அ) முன்னைய ஆண்டில் கொள்வனவு செய்யப்பட்டிருந்த ரூபா 43,140,179 தொகையான 7 வாகனங்களிற்காக அந்த அந்த ஆண்டில் பெறுமானத்தேய்வு செய்யப்பட்டிருக்காமை காரணமாக மீளாய்வாண்டில் பெறுமானத்தேய்வு ஏற்பாட்டுக் கணக்கின் மீதி ரூபா 7,958,059 ஆல் குறைத்துக் காட்டப்பட்டிருந்தது.
- (ஆ) ஆபரண வழங்குனர்களிற்குச் செலுத்த வேண்டிய ரூபா 540,937 தொகையினை குறித்த கடன்கொடுத்தோர் கணக்கிற்கு செலவு வைக்கப்படாது ஆபரணங்கள் அபிவிருத்தி நிதியத்திற்கு செலவு வைக்கப்பட்டிருந்தமையால் அக்கணக்கின் மீதி அதிகரித்துக் காட்டப்பட்டிருந்ததுடன் கடன்கொடுத்தோர் கணக்கின் மீதி அத்தொகையால் குறைத்துக் காட்டப்பட்டிருந்தது.
- (இ) குத்தகை அடிப்படையில் கொள்வனவு செய்யப்பட்டிருந்த இரண்டு மோட்டார் வாகனங்களிற்காக கையேற்கையில் செலுத்தப்பட்ட ரூபா 542,250 தொகை மாத்திரம் கணக்கீடு செய்யப்பட்டிருந்ததுடன் அந்த வாகனங்களின் மொத்தப் பெறுமதியும் கணிப்பிடப்பட்டு புத்தகங்களிற்கு எடுத்துவரப்பட்டிருக்கவில்லை.

### 2.2.3 செலுத்த வேண்டிய கணக்குகள்

காணி ஏல விற்பனைக்காக செலுத்த வேண்டியதும் 10 சதவீத பிடிக்காசிற்கானதுமான முறையே ரூபா 23,148,095 மற்றும் ரூபா 2,568,825 தொகைகள் 5 ஆண்டு காலம் முதல் தீர்க்கப்படாது முன்கொண்டு வரப்பட்டிருந்தன.

### 2.2.4 கணக்காய்விற்கான சான்றின்மை

நிதிக்கூற்றுக்களிலுள்ள பின்வரும் விடயங்களிற்கு எதிரே காட்டப்பட்டுள்ள சான்றுகள் கணக்காய்விற்குச் சமர்ப்பிக்கப்படவில்லை.

விடயம்	பெறுமதி	சமர்ப்பிக்கப்படாத சான்று
பெலிதெனிய காணி	ரூபா 889,000	உரித்தாவணம்
நாஉல காணி	538,800	உரித்தாவணம்
ரத்னதீப காட்சிக்கூடம் புதுப்பித்தல் ஒப்பந்தம்	2,724,037	ஒப்பந்த உடன்படிக்கை, சிட்டைகள், வேலை முடிவுறுத்தல் சான்றிதழ்

### 2.3 சட்டங்கள், விதிகள் பிரமாணங்கள் மற்றும் முகாமைத்துவத் தீர்மானங்களுடன் இணங்காமை

பின்வரும் இணங்காமைச் சந்தர்ப்பங்கள் கணக்காய்வில் அவதானிக்கப்பட்டன.

சட்டங்கள், விதிகள் பிரமாணங்கள் மற்றும் முகாமைத்துவத் தீர்மானங்களிற்கான தொடர்பு

இணக்கமின்மை

(அ) இலங்கை சனநாயக சோசலிசக் குடியரசின் தாபன விதிக்கோவை II ஆம் அத்தியாயத்தின் 5.2.6 ஆம் பந்தி

ஆட்சேர்ப்பு, பதவியுயர்த்தல் என்பவற்றிற்காக அமைச்சின் உத்தியோகத்தர்களை உள்ளடக்கிய தெரிவுச் சபையொன்று நியமிக்கப்பட வேண்டிய போதிலும், அவ்வாறு செய்யப்படாது ஆளுகைச் சபையின் தனிப்பட்ட பாராட்டுதல்கள் வழங்கப்பட்டு பதவியுயர்வுகள் வழங்கப்பட்டிருந்தன.

(ஆ) இலங்கை சனநாயக சோசலிசக் குடியரசின் நிதிப்பிரமாணங்கள் கோவை

நி.பி. 142(2)

அரசாங்கத்திற்கு கிடைக்கவேண்டிய கட்டணம் அல்லது அறவீட்டின் மீது சேவையொன்றை ஆற்றுகையில் அனுமதிப்பத்திரம், உத்தரவுப் பத்திரத்தினை வழங்குதலின் போதான அறவிடல்கள் தேறப்படும் வரை அச்சேவையினை நிறைவேற்றக்கூடாத போதிலும், மானிக்கக்கல் மற்றும் ஆபரணங்கள் இறக்குமதியின் போது இறக்குமதிப் பெறுமதியின் மீது அறவிடப்பட வேண்டிய ரூபா 1,015,158 ஆன சேவைக் கட்டணங்கள் 02 முதுல் 16 நாட்கள் வரையான காலதாமதத்துடன் அறவிடப்பட்டிருந்தது.

நி.பி. 371(பீ)

ஏதேனுமோர் நடவடிக்கைக்காக வழங்கப்படுகின்ற முற்பணத் தொகை ரூபா 20,000 இனை விஞ்சாதிருக்க வேண்டிய போதிலும், அந்த எல்லையினை தாண்டி முற்பணங்கள் வழங்கப்பட்டிருந்தன.

(இ) 2006 சனவரி 25 ஆந் திகதிய 08 ஆம் இலக்க கொள்வனவு வழிகாட்டல்கள் கோவை 2.7.5 ஆம் வழிகாட்டல்

திணைக்களக் கொள்வனவுச் சபைக்காக வரிசை அமைச்சின் பிரதிநிதியொருவர் நியமிக்கப்பட வேண்டிய போதிலும், ஒப்பந்தப் பெறுமதி ரூபா 2,383,533 தொகையான ரத்தீப காட்சிக் கூடத்தின் புதுப்பித்தல் ஒப்பந்தத் திற்காக அவ்வாறு செய்யப்பட்டிருக்கவில்லை.

2.8.4 ஆம் வழிகாட்டல்

மேற்படி ஒப்பந்தத்திற்காக நியமிக்கப்பட்ட தொழில்நுட்ப மதிப்பீட்டுக் குழுவிற்காக அமைச்சின் உறுப்பினர் ஒருவர் அல்லது வெளிவாரி நிறுவனத்தின் உறுப்பினர் ஒருவர் நியமிக்கப்பட்டிருக்கவில்லை.

(ஈ) 2006 ஒக்தோபர் 09 ஆந் திகதிய

மீளாய்வாண்டில் அதிகாரசபையின்

- |  |  |
|--|--|
| <p>39 ஆம் இலக்க அரசாங்க முயற்சிகள் சுற்றறிக்கை</p>   | <p>தலைவரினால் ரூபா 364,000 பெறுமதிகொண்ட 2,291 லீற்றர் எரிபொருளும் பணிப்பாளர் நாயகத்தினால் ரூபா 400,007 பெறுமதிகொண்ட 2,476 லீற்றர் எரிபொருளும் பணிப்பாளர் (காணி, அகழ்வுகள் மற்றும் சுற்றாடல்) இனால் ரூபா 396,856 பெறுமதிகொண்ட 3,282 லீற்றர் எரிபொருளும் முன் அங்கீகாரமின்றி பெற்றுக்கொள்ளப்பட்டிருந்தன.</p> |
| <p>(உ) 1999 ஒக்தோபர் 08 ஆந் திகதிய 22/99 ஆம் இலக்க பொது நிர்வாகச் சுற்றறிக்கை</p>                                    | <p>தனிப்பட்ட பாவனைக்காக உத்தியோகபூர்வ வாகனங்களிற்கு உரித்தற்ற அதிகாரசபையின் 8 சிரேஸ்ட உத்தியோகத்தர்களிற்கு அமைச்சர் செயலாளரின் அங்கீகாரத்தினைப் பெற்று உத்தியோகபூர்வ வாகனங்கள் ஒதுக்கப்பட்டிருந்தன.</p>  |
| <p>(ஊ) 2011 நவம்பர் 03 ஆந் திகதிய டீஎம்எஸ்/ஈ2/33/7/2013/3 ஆம் இலக்க முகாமைத்துவச் சேவைகள் திணைக்களச் சுற்றறிக்கை</p> | <p>அங்கீகரிக்கப்பட்ட பதவியணியினருக்கு மேலதிகமாக புதிய பதவிகள் உருவாக்கப்படக் கூடாத போதிலும் அங்கீகரிக்கப்பட்ட மதிப்பீட்டாளர்/இரத்தின நிபுணர் ஒரு பதவியாக இருப்பினும் 2 பதவிகளுக்காக பதவியுயர்வுகள் வழங்கப்பட்டிருந்தன.</p>   |
| <p>(எ) 2011 திசெம்பர் 21 ஆந் திகதிய தேசிய இரத்தினக்கல் ஆபரணங்கள் அதிகாரசபையின் பணிப்பாளர் நாயகத்தின் கடிதம்</p>      | <p>வெளிநாட்டு கண்காட்சிகளுக்காக அனுப்பி வைக்கப்பட்டிருந்த ரூபா 251,265,020 பெறுமதியான மானிக்கக்கல் இருப்பு ஏற்றுமதி செய்யப்பட்டு 06 மாதங்கள் கடந்திருந்த போதிலும், அந்த மானிக்கக்கல் இருப்பிற்காக அறவிடப்பட வேண்டிய ரூபா 807,467 சேவைக் கட்டணத்தை அறவிடுவதற்கு நடவடிக்கை எடுக்கப்பட்டிருக்கவில்லை.</p>     |

## 2.4 போதிய அதிகாரத்தினால் உறுதிப்படுத்தப்படாத கொடுக்கல்வாங்கல்கள்

பின்வரும் அவதானிப்புகள் மேற்கொள்ளப்படுகின்றன.

(அ) உலக வர்த்தக நிலையத்தில் அமைந்துள்ள ரத்னதீப காட்சியகத்தினை புதுப்பித்தல் ஒப்பந்தத்திற்கான அங்கீகரிக்கப்பட்ட ஒப்பந்தப் பெறுமதியான ரூபா 2,383,533 இனை மிகைத்து குறித்த ஒப்பந்தக் கம்பனிக்கு ரூபா 340,504 தொகை கொள்வனவுச் சபையின் அங்கீகாரமின்றி செலுத்தப்பட்டிருந்தது.

(ஆ) மானிக்கக்கல் மற்றும் ஆபரணங்கள் கடைகளிற்கான உத்தரவுப்பத்திரங்களை வருடாந்தம் புதுப்பிக்கையில் அறவிடப்படுகின்ற ரூபா 5,000 உத்தரவுப்பத்திரக் கட்டணத்தை உபயோகித்து மானிக்கக்கல் கைத்தொழிலின் தொழில்நுட்ப அபிவிருத்திக்காக தாபிக்கப்பட்டுள்ள மானிக்கக்கல் ஆபரணங்கள் அபிவிருத்தி நிதியத்திலிருந்து ரூபா 2,456,515 தொகை வேறு நடவடிக்கைகளிற்காகச் செலுத்தப்பட்டிருந்தது.

### 3. நிதி மீளாய்வு

#### 3.1 நிதி விளைவுகள்

சமர்ப்பிக்கப்பட்ட நிதிக் கூற்றுக்களின்படி, 2013 திசெம்பர் 31 இல் முடிவடைந்த ஆண்டிற்கான அதிகாரசபையின் நிதி விளைவுகள் ரூபா 120,084,002 வரிக்கு முன்னரான தேறிய இலாபமொன்றானதுடன் முன்னைய ஆண்டிற்கான நேரொத்த வரிக்கு முன்னரான தேறிய இலாபம் ரூபா 350,928,300 ஆக இருந்தது. முன்னைய ஆண்டுடன் ஒப்பிடுகையில், நிதி விளைவுகளில் ரூபா 230,844,298 வீழ்ச்சியைக் காட்டுகின்றது. நிதி விளைவுகளில் வீழ்ச்சிக்கு வருமானம் ரூபா 104,460,767 இனால் குறைவடைந்திருந்தமையும் செலவினம் ரூபா 126,383,532 ஆல் அதிகரித்திருந்தமையும் தாக்கமளித்திருந்தன.

வருமானத்தினுள் அடங்கியுள்ள காணி ஏல விற்பனை வருமானம் முன்னைய ஆண்டுடன் ஒப்பிடுகையில் மீளாய்வாண்டில் ரூபா 260,274,001 இனால் குறைவடைந்திருந்தது.

#### 3.2 இலாபத்தன்மை



	2009	2010	2011	2012	2013
	-----	-----	-----	-----	-----
	ரூபா	ரூபா	ரூபா	ரூபா	ரூபா
வருமானம்	219,443,811	228,963,191	250,300,467	612,003,941	507,543,175
செலவினம்	230,941,998	261,929,677	222,488,066	261,075,641	387,459,173
	-----	-----	-----	-----	-----
வரிக்கு முன்னர்					
இலாபம்	(11,498,187)	(32,966,486)	27,812,401	350,928,300	120,084,002
(நட்டம்)	=====	=====	=====	=====	=====

இதன் படி கடந்த பல வருடங்களாக அதிகாரசபையின் இலாபத்தன்மை பாரிய பின்னடைவிற்கு உட்பட்டிருந்தமை அவதானிக்கப்பட்டது.

### 3.3 பகுப்பாய்வு ரீதியான நிதி மீளாய்வு

பின்வரும் அவதானிப்புக்கள் மேற்கொள்ளப்படுகின்றன.

- (அ) முன்னைய ஆண்டுடன் ஒப்பிடுகையில் அதிகாரசபையின் மொத்த வருமானம் மீளாய்வாண்டினுள் ரூபா 104,460,767 ஆல் அல்லது 17 சதவீதத்தால் குறைவடைந்திருந்தது.
- (ஆ) முன்னைய ஆண்டுடன் ஒப்பிடுகையில் அதிகாரசபையின் மொத்த செலவினம் மீளாய்வாண்டினுள் ரூபா 126,383,532 ஆல் அல்லது 48 சதவீதத்தால் அதிகரித்திருந்தது.
- (இ) செயற்பாட்டு நடவடிக்கைகளால் உருவாக்கப்பட்ட தேறிய காசப் பாய்ச்சல் மீளாய்வாண்டில் ரூபா 90,541,060 ஆக காணப்பட்டதுடன் முன்னைய ஆண்டில் ரூபா 404,192,548 ஆகக் காணப்பட்டது.
- (ஈ) உரிமைத்துவத்திற்கு செயற்பாட்டு இலாப விகிதம் முன்னைய ஆண்டில் 33.5 சதவீதமான போதிலும், மீளாய்வாண்டில் 1.02 சதவீதமாகக் காணப்பட்டது. அதன்படி அதில் குறிப்பிடத்தக்க பின்னடைவு அவதானிக்கப்பட்டது.

### 3.4 நிறுவனத்திற்கு எதிராகவும் நிறுவனத்தினாலும் தொடங்கப்பட்டுள்ள சட்டரீதியான சம்பவங்கள்

பின்வரும் அவதானிப்புகள் மேற்கொள்ளப்படுகின்றன.

(அ) ஏழு வெளிவாரி நபர்களால் ரூபா 3,400,000 இழப்பீடு கோரப்பட்டு அதிகாரசபைக்கு எதிராக நீதிமன்றங்களில் 7 வழக்குகள் தொடரப்பட்டிருந்தன.

(ஆ) அரசாங்க நிதியினை மோசடி செய்திருந்தமை தொடர்பில் வெளிவாரி நபர் ஒருவருக்கு எதிராக அதிகாரசபையினால் ரூபா 2,964,625 தொகையையும் அதற்குரிய நட்டத்தினையும் அறவிட்டுக் கொள்வதற்காக நீதிமன்றத்தில் வழக்குத் தொடரப்பட்டிருந்தது.

### 3.5 செலவினங்களில் அசாதாரண அதிகரிப்பு

முன்னைய ஆண்டுடன் ஒப்பிடுகையில் பின்வரும் செலவினங்களில் அசாதாரண அதிகரிப்புகள் அவதானிக்கப்பட்டன.

விபரம்	2013 ரூபா	2012 ரூபா	அதிகரிப்பு ரூபா	அதிகரிப்பின் சதவீதம்	அவதானிப்பு
வாகன பராமரித்தல் செலவினம்	4,213,686	2,001,638	2,212,048	110	வாகன சேவை செய்தலுக்கான செலவு அதிகரித்திருந்தது.
சட்டச் செலவினம்	3,668,733	606,339	3,062,394	505	எதிர்பார்க்கப்பட்ட சட்டச் செலவினத்திற்காக ஏற்பாடு செய்யப்பட்டிருந்தது.
இழப்பீட்டிற்கான ஒதுக்கம்	3,400,000	195,300	3,204,700	1641	பல்வேறு வழக்குகளிற்காக ஏற்பாடு செய்யப்பட்டிருந்தது.
பெறுமானத்தேய்வு ஏற்பாடு	25,259,064	13,093,088	12,165,976	93	புதிய மோட்டார் வாகனங்கள் கொள்வனவு செய்யப்பட்டு பெறுமானத்தேய்வு செய்யப்பட்டிருந்தது.
போக்குவரத்துப் படி	5,228,000	3,585,250	1,642,750	46	படித் தொகைகள் அதிகரிக்கப்பட்டிருந்தன.
பணிக்கொடை	8,115,151	115),(661	8,230,812	7166	பணிக்கொடைச் சீராக்கலுக்காக புதிய கணக்கீட்டுக் கொள்கை அறிமுகப்படுத்தப்பட்டிருந்தது.

#### 4. செயற்பாட்டு மீளாய்வு

##### 4.1 செயலாற்றல்

##### 4.1.1 இரத்தினக்கல் இடங்கள் ஏலவிற்பனை

பின்வரும் அவதானிப்புகள் மேற்கொள்ளப்படுகின்றன.

(அ) குருவிட நாலந்த எல்லாவல கைத்தொழில் பேட்டைக்காக ஒதுக்கப்பட்ட காணியை இரத்தினக்கல் அகழ்வுக்காக விடுவித்துக் கொள்வதற்கு இது வரை நடவடிக்கை எடுக்கப்பட்டிருக்கவில்லை.

(ஆ) பரவர்தன ஓய மற்றும் ஹசலக ஓய இரத்தினக்கல் காணிகள் ஏலமிடப்பட்டிருந்த போதிலும், கொள்வனவாளர்களில் சிலர் கூறு விலையில் முற்பணத்தினைச் செலுத்தியிருந்ததுடன் மொத்தத் தொகையினையும் பெற்று இரத்தினக்கல் அகழ்விற்காக அனுமதிப்பத்திரத்தினை வழங்குவதற்கு நடவடிக்கை எடுக்கப்பட்டிருக்கவில்லை.

##### 4.1.2 இரத்தினங்கள் மற்றும் ஆபரங்களை ஏற்றுமதி செய்தல்

(அ) வெட்டி பட்டை தீட்டப்பட்ட இரத்தினங்களை ஏற்றுமதி செய்தல் விசேட செயற்திட்டம் (NSS)

பின்வரும் அவதானிப்புகள் மேற்கொள்ளப்படுகின்றன.

(i) யூ.எஸ்.டொலர் 1,500 கட்டணம் ஒன்றைச் செலுத்தி பரிசோதனை செய்யப்படாது ஏற்றுமதி செய்வதற்காக அனுப்பி வைக்கப்பட்டிருந்த இரத்தினப் பொதிகள் தொடர்பில் 33 கொடுப்பனவு உறுதிச்சீட்டுக்கள் வழங்கப்பட்டிருந்ததுடன், விமான நிலைய சுங்கத்தினால் உறுதிச்சீட்டுக்கள் இரத்துச் செய்யப்பட்டு அதற்குரிய சி்ட்டைகளுடன் அதிகாரசபைக்கு மீள அனுப்பி வைக்கப்பட வேண்டிய போதிலும், 10 உறுதிச்சீட்டுக்கள் வரவழைத்துக் கொள்ளப்பட்டிருக்கவில்லை. இதன் காரணமாக இரத்தினக்கல் ஏற்றுமதி பெறுமதிகளின் சரியான புள்ளிவிபரங்களை கணக்காய்விற்கு வழங்குவதற்கு அதிகாரசபைக்கு முடியாது போயிருந்தது.

- (ii) 1993 இன் 50 ஆம் இலக்க தேசிய இரத்தினக்கல் ஆபரங்கள் அதிகாரசபை அதிகாரச்சட்டத்தின் 14(1) ஊ பிரிவின் படி, சட்டவிரோதமாக இரத்தினங்களை இலங்கையிலிருந்து அகற்றுதலைத் தடுத்தல் அதிகாரசபையின் முக்கிய பணியான போதிலும், புதிய நடைமுறையின் படி இரத்தின ஏற்றுமதியின் போது அதிகாரசபையின் மதிப்பீட்டாளர்கள் இரத்தினங்களைப் பரிசோதித்து விலைமதிப்பீட்டைச் செய்யாதிருந்தமையால் அந்த நோக்கம் நிறைவேற்றப்பட்டிருக்கவில்லை.

- (ஆ) வெளிநாட்டுக் கண்காட்சிகளுக்காக இரத்தினங்களை ஏற்றுமதி செய்கையில் செயற்பாட்டிலுள்ள சேவைக்கட்டண நிவாரண நடைமுறை (Service Fee Waiver Facility)

பின்வரும் அவதானிப்புகள் மேற்கொள்ளப்படுகின்றன.

- (i) வெளிநாட்டுக் கண்காட்சிகளுக்காக எடுத்துச் செல்லப்படுகின்ற அதிகூடிய பெறுமதி கொண்ட அதிக எண்ணிக்கையான இரத்தினக் கற்கள் விற்பனை செய்யப்படாது மீளக் கொண்டுவரப்பட்டிருந்தமையால் வெளிநாடுகளுக்கு எடுத்துச் செல்லப்பட்ட இரத்தினக் கற்களே மீண்டும் எடுத்துவரப்பட்டிருந்ததா என்பதனை ஆய்ந்தறிவதற்காக புகைப்படமெடுத்தல் மற்றும் அளவீடு செய்தல் போன்ற கட்டுப்பாட்டு முறைகள் அதிகாரசபையால் பின்பற்றப்பட்டிருக்கவில்லை.
- (ii) வெளிநாட்டு ஆய்வுகூட பரிசோதனைக்காக சேவைக் கட்டண நிவாரண அடிப்படையில் அனுப்பி வைக்கப்பட்டிருந்த ரூபா 6,096,256 ஏற்றுமதிப் பெறுமதி கொண்ட இரத்தினங்கள் தொடர்பில் ஏற்றுமதிக்குத் தேவையான அங்கீகாரம், வெளிநாட்டில் பெற்றுக்கொள்ளப்பட்ட ஆய்வுகூடப் பரிசோதனை அறிக்கைகள் சமர்ப்பிக்கப்பட்டிருக்கவில்லை.

- (இ) இரத்தின ஏற்றுமதிக்காக வர்த்தக அனுமதிப்பத்திரங்களை வழங்குதல்.

பின்வரும் அவதானிப்புகள் மேற்கொள்ளப்படுகின்றன.

- (i) இரத்தின அனுமதிப்பத்திரங்களை வழங்குகையில் இரத்தினக்கல் இருப்பின் பெறுமதியின் அடிப்படையில் கட்டணம் அறவிடப்படுவதுடன் குறைந்த பெறுமதி கொண்ட அனுமதிப்பத்திர உரிமையாளர்கள் அதிக பெறுமதி கொண்ட இரத்தினக் கற்களை ஏற்றுமதி செய்கையில் தமது அனுமதிப்பத்திரங்களை தற்காலிகமாக உயர் பெறுமதிகளுக்கு ஏற்ற வகையில் புதுப்பித்துக் கொள்கின்றனர். அது தொடர்பில் பரீட்சிப்பதற்கு பொருத்தமான முறையொன்று தயாரிக்கப்பட்டிருக்கவில்லை.

- (ii) அதிகாரசபையின் பிரசைசுகள் கட்டளைச்சட்டத்தின் பிரகாரம், நாற் சேவையின் கீழ் ரூபா 1,000 மேலதிக கட்டணத்தை அறவிட்டதன் பின்னர் வர்த்தக அனுமதிப்பத்திரங்களை வழங்குதற்கான முறையொன்று காணப்பட்ட போதிலும், இருப்பு எல்லை அதிகரிப்பதன் மீது பெற்றுக் கொள்ளப்பட வேண்டிய புதிய அனுமதிப்பத்திரத்திற்குப் பதிலாக கட்டணம் செலுத்தப்பட்ட பற்றுச்சீட்டை அடிப்படையாகக் கொண்டு ஏற்றுமதிக்கான அனுமதி வழங்கப்பட்டிருந்தது..

#### 4.1.3 உலக வர்த்தக நிலையத்திலுள்ள கடைகளை வாடகைக்கு வழங்குதல்

உலக வர்த்தக நிலையத்திலுள்ள 8700 சதுர அடிகளை வாடகை அடிப்படையில் பெற்று இரத்தினங்கள் மற்றும் இரத்தினங்கள் பொதிக்கப்பட்ட ஆபரண கைத்தொழில்துறையில் ஈடுபட்டுள்ளவர்களுக்கு வாடகை அடிப்படையில் கடைகள் வழங்கப்பட்டிருந்தன.

இது தொடர்பில் பின்வரும் அவதானிப்பு மேற்கொள்ளப்படுகின்றன.

- (அ) வழங்கப்பட்டிருந்த கடைகளில் 4 கடைகளுக்காக 2008, 2009, 2010 ஆம் ஆண்டுகளுக்குரிய ரூபா 1,404,560 நிலுவை வாடகையினை அறவிட்டுக் கொள்வதற்கு நிறுவனம் தவறியிருந்தது.
- (ஆ) நிறுவனத்தின் இரண்டு வழக்கறிஞர்கள் உட்பட 4 உத்தியோகத்தர்களை உள்ளடக்கிய சட்டப் பிரிவொன்று நிறுவனத்தில் தாபிக்கப்பட்டிருந்த போதிலும், 2012/2013 ஆம் ஆண்டுகளிற்குரிய வாடகை உடன்படிக்கையில் கைச்சாத்திடுவதற்கான சட்டக் கட்டணமாக அறவிடப்பட்டிருந்த ரூபா 177,944 தொகையில் 50 சதவீதமான ரூபா 88,972 தொகை நிறுவனத்தின் சட்ட உத்தியோகத்தர்களுக்கு நொத்தாரிசுக் கட்டணமாக செலுத்தப்பட்டிருந்தது. அதற்காகப் பயன்படுத்தப்பட்டிருந்த பெயர்களிற்கும் நிறுவனத்தின் சம்பளம் மற்றும் கூலிகளைப் பெற்றுக்கொள்கையில் பயன்படுத்தப்பட்டிருந்த பெயர்களிற்குமிடையே வேறுபாடுகளை காண முடிந்தது.
- (இ) வாடகை உடன்படிக்கையில் கைச்சாத்திடப்பட்டிருக்காத மூன்று கடைகளிற்கான சட்டக் கட்டணமாக ரூபா 54,329 அறவிடப்பட்டிருந்ததுடன் 2 கடைகளிற்கான உள்ளபடியான வாடகைப் பெறுமதியை ரூபா 305,048 குறைத்து உடன்படிக்கையில் குறிப்பிடப்பட்டிருந்தமையால் முத்திரைக் கட்டணம் ரூபா 3,050 குறைவாக அறவிடப்பட்டிருந்தது.

- (ஈ) 2013-2014 ஆம் ஆண்டிற்காக 11 கடைகளிற்கு வாடகை உடன்படிக்கைகள் கைச்சாத்திடப்படாதிருந்ததுடன் எஞ்சிய 26 கடைகளிற்கான வாடகை உடன்படிக்கைகள் கைச்சாத்திடப்படுதல் நிறுவனத்தின் அலுவலக முத்திரையினைப் பயன்படுத்தி சட்ட உத்தியோகத்தர்களின் தனிப்பட்ட அலுவலகங்களில் மேற்கொள்ளப்பட்டிருந்தது.
- (உ) அதிகாரசபையில் சேவையிலுள்ள பெண் சட்ட உத்தியோகத்தருக்கு அவிஸ்ஸாவெல்ல உயர் நீதிமன்ற அதிகாரப்பிரதேசத்தினுள் அமைந்துள்ள காணிகளிற்காக மாத்திரம் உறுதிகளை எழுதக்கூடிய உரித்துக் காணப்பட்ட போதிலும், கொழும்பு உயர் நீதிமன்ற அதிகாரப்பிரதேசத்தினுள் அமைந்துள்ள காணிகள் மற்றும் ஆதனங்கள் தொடர்பான வாடகை உடன்படிக்கைகளிலும் அந்த உத்தியோகத்தர் கைச்சாத்திட்டிருந்தார்.

#### 4.2 முகாமைத்துவ வினைத்திறமையின்மை

பின்வரும் அவதானிப்புரைகள் மேற்கொள்ளப்படுகின்றன.

- (அ) சுற்றாடல் அமைச்சினால் பயன்படுத்தப்பட்டு வருகின்ற கெப் வாகனமொன்று விபத்துக்குள்ளாகியிருந்ததுடன் ஏற்பட்டிருந்த நட்டத்தினை மதிப்பிட்டு பொறுப்பு வாய்ந்த உத்தியோகத்தர்களிடமிருந்து அறவிடப்பட்டிருக்கவில்லை.
- (ஆ) ஆய்வுகூடமொன்றை நிர்மாணிப்பதற்காக தனியார் நிறுவனமொன்றிற்கு 2009 ஆம் ஆண்டில் ரூபா 92,948,578 தொகை வழங்கப்பட்டிருந்தது. 2014 மார்ச் மாதமளவிலும் அந்த ஆய்வுகூடம் நிர்மாணிக்கப்படாதிருந்ததுடன் இத் தொகை அந்த நிறுவனத்தினால் 2009 முதல் முதலீடு செய்யப்பட்டு மீளாய்வாண்டின் இறுதியளவில் ரூபா 39,079,371 வட்டி உழைக்கப்பட்டிருந்ததுடன் வட்டி வருமானம் அதிகாரசபைக்கு இழப்பாகியிருந்தது.
- (இ) உலக வர்த்தக நிலையத்தில் 575 சதுர அடிகள் விஸ்தீரணத்தில் தாபிக்கப்பட்டுள்ள ரத்னதீப காட்சிக்கூடத்திற்காக ரூபா 2,995,700 செலவு மீளாய்வாண்டின் இறுதியளவில் செய்யப்பட்டிருந்தது. சிறிய மற்றும் நடுத்தரளவு முயற்சியாளர்களை ஊக்குவிக்கும் நோக்கத்துடன் இது மேற்கொள்ளப்பட்டிருந்த போதிலும், அந்த நோக்கம் நிறைவேறியிருக்கவில்லை.

#### 4.3 விளைவற்ற மற்றும் குறைவாகப் பயன்படுத்திய சொத்துக்கள்

பின்வரும் அவதானிப்புரைகள் மேற்கொள்ளப்படுகின்றன.

(அ) காலி பிரதேசத்தில் ஆய்வுகூடமொன்றை ஆரம்பிப்பதற்காக மீளாய்வாண்டில் கொள்வனவு செய்யப்பட்டிருந்த ரூபா 4,352,949 ஆன உபகரணங்கள் விளைவற்றுக் காணப்பட்டதுடன் ஆய்வுகூடத்தை நிர்மாணிப்பதற்கு 2014 மார்ச் வரை நடவடிக்கை எடுக்கப்பட்டிருக்கவில்லை.

(ஆ) 2002, 2003, மற்றும் 2004 ஆம் ஆண்டுகளில் கொள்வனவு செய்யப்பட்டிருந்த ரூபா 443,000 பெறுமதியான 05 நிழற்பட பிரதியெடுத்தல் இயந்திரங்கள் 2011 மற்றும் 2012 ஆம் ஆண்டுகளில் களஞ்சியத்திற்கு ஒப்படைக்கப்பட்டிருந்ததுடன் 2014 மார்ச் இறுதியளவிலும் விளைவற்றுக் காணப்பட்டன.

#### 4.4 பதவியணி நிர்வாகம்

பின்வரும் அவதானிப்புரைகள் மேற்கொள்ளப்படுகின்றன.

(அ) 2013 திசெம்பர் 31 இல் உள்ளவாறு அங்கீகரிக்கப்பட்ட ஊழியர்கோப்பு 220 ஆக காணப்பட்டதுடன் உள்ளபடியான ஊழியர் கோப்பு 181 ஆக காணப்பட்டமையால் 39 வெற்றிடங்கள் காணப்பட்டன. வெற்றிடமாகக் காணப்பட்ட 14 பதவிகள் பதவிநிலை பதவியணியாகக் காணப்பட்டதுடன் 24 பதவிகள் பதவிநிலையற்ற பதவியணியனராகும். இருப்பினும், ஒப்பந்த அடிப்படையில் 55 ஊழியர்கள் சேர்த்துக் கொள்ளப்பட்டிருந்தனர்.

(ஆ) ஆட்சேர்ப்பு நடைமுறைகளின் படி பூரணத் தகமையற்ற 4 உத்தியோகத்தர்கள் சேவையில் நிரந்தரமாக்கப்பட்டிருந்தனர்.

#### 4.5 இனங்காணப்பட்ட இழப்புக்கள்

ரூபா 39,694,672 ஏற்றுமதிப் பெறுமதி கொண்ட 62 இரத்தினக்கற்கள் ஆய்வுகூடப் பரிசோதனைக்கான ரூபா 1,000 கட்டணம் செலுத்தப்பட்டு ஏற்றுமதி செய்யப்பட்டிருந்தது. பின்னர் இந்த இரத்தினக் கற்களில் 22 கற்கள் வெளிநாட்டுக் கண்காட்சியில் விற்பனை செய்யப்பட்டிருந்தன. நடத்தைக் கட்டணமாக ரூபா 10,000 செலுத்தப்பட்டு சேவைக்கட்டண நிவாரண அடிப்படையில் (Service fee waiver facility) ஏற்றுமதி செய்யப்படாதிருக்கையில் விற்பனை செய்யப்பட்ட விடயங்களிற்கு மாத்திரம் சேவைக் கட்டணமாக ரூபா 45,885 அறவிடப்பட்டிருந்தது. இதன் படி அறவிடப்பட வேண்டிய ரூபா

198,473 சேவைக் கட்டணம் அறவிடப்படாமையால் அதிகாரசபைக்கு ரூபா 152,588 இழப்பு ஏற்பட்டிருந்தது.

#### 4.6 வெளிப்படையான ஒழுங்கீனங்கள்

மனித வள முகாமையாளர் பதவிக்கு ஆட்சேர்ப்புச் செய்கையில் 8 சம்பள ஏற்றங்கள் மேல்நோக்கி வைக்கப்பட்டு சம்பளம் நிர்ணயிக்கப்பட்டிருந்ததுடன் அதன் படி மீளாய்வாண்டில் சம்பளமாக ரூபா 79,200 தொகையும் விடுமுறைப் படி மற்றும் ஊக்குவிப்புப் படியாக ரூபா 36,844 தொகையும் மேலதிகமாகச் செலுத்தப்பட்டிருந்தது.

#### 4.7 வாகனப் பயன்பாடு

பின்வரும் அவதானிப்புரைகள் மேற்கொள்ளப்படுகின்றன.

(அ) அதிகாரசபையிடம் முன்னைய ஆண்டில் காணப்பட்ட 23 வாகனங்களை உள்ளடக்கிய வாகன அணி மீளாய்வாண்டின் இறுதியிலும் காணப்பட்டது. இந்த வாகனங்களின் பயன்படுத்தல்கள் தொடர்'பான விபரங்கள் கீழே காட்டப்பட்டுள்ளன.

விபரம்	2013 ரூபா	2012 ரூபா
எரிபொருள் நுகர்வு	8,532,071	7,066,448
டயர் மற்றும் ரியூப்களை பொருத்துதல்	1,254,082	587,342
பராமரித்தல் செலவினம்	4,213,686	2,001,636
அனுமதிப்பத்திரம் மற்றும் காப்புறுதிச் செலவினம்	1,316,336	1,765,808
மொத்தம்	15,316,175	11,421,234

அதன் படி 2012 ஆம் ஆண்டுடன் ஒப்பிடுகையில் வாகனங்களிற்கான செலவினம் ரூபா 3,894,941 ஆல் அதாவது 34 சதவீதத்தால் அதிகரித்திருந்தது.

(ஆ) தலைவரினால் பயன்படுத்தப்படுகின்ற கார் 2013 பெப்ரவரி முதல் 2014 பெப்ரவரி வரையான ஓராண்டு காலத்தினுள் ஓடப்பட்டிருந்த ஏறத்தாழ 23,415 கிலோமீற்றர்



தூரத்திற்காக 10 டயர்கள் கொள்வனவு செய்யப்பட்டிருந்ததுடன் அதற்காக ரூபா 328,530 செலவிடப்பட்டிருந்தது.

#### 4.8 தீர்வுகாணப்படாதுள்ள கணக்காய்வுப் பந்திகள்

அதிகாரசபையின் முன்னாள் தலைவர் மற்றும் முன்னாள் பணிப்பாளர் நாயகத்தினால் 2012 ஆம் ஆண்டில் முறையே ரூபா 728,501 மற்றும் ரூபா 276,488 பெறுமதியான மேலதிக எரிபொருள் அங்கீகாரமின்றி பயன்படுத்தப்பட்டிருந்ததுடன், அத் தொகையினை அந்த உத்தியோகத்தர்களிடமிருந்து அறவிட்டுக் கொள்வதற்கு நடவடிக்கை எடுக்கப்பட்டிருக்கவில்லை.

#### 4.9 ஊழியர் பணிக்கொடைக்கான நிதியேற்பாடு தொடர்பாக நிதியம் ஒன்றை உருவாக்குதல்

பணிக்கொடைக் கொடுப்பனவு அதிகாரச் சட்டத்தில் உள்ள ஏற்பாடுகளின் பிரகாரம், பணிக்கொடைக் கொடுப்பனவிற்கு ரூபா 23,995,857 நிதியேற்பாடு செய்யப்பட்டிருந்த போதும், ஏற்படக்கூடிய பொறுப்புகளைத் தீர்த்து வைப்பதற்கு நிதி வழங்கப்படுவதற்கான நடைமுறை ஒன்று அமுலில் இருக்கவில்லை.

### 5. கணக்களிப்பொறுப்பும் நல்லாளுகையும்

#### 5.1 கூட்டிணைந்த திட்டம்

1993 இன் 50 ஆம் இலக்க தேசிய இரத்தினக்கல் ஆபரணங்கள் அதிகாரசபை அதிகாரச்சட்டத்தின் 14 ஆம் பிரிவின் படி பின்வரும் பணிகளை நிறைவேற்றுவதற்கு கூட்டிணைந்த திட்டத்தினுள் உள்ளடக்கப்பட்டிருந்த போதிலும், அப்பணிகளை நிறைவேற்றுவதற்கு நடவடிக்கை எடுக்கப்பட்டிருக்கவில்லை.

பிரிவு	விபரம்
14 - டீ	தொழிந்துறையின் முன்னேற்றத்திற்காக விசேடமாக பட்டை தீட்டல் மற்றும் இரத்தினங்களை வெட்டுதல் தொடர்பில் ஆட்களைப் பயிற்றுவிப்பதற்கு பொறுப்பேற்றல் மற்றும் முன்னேற்றுதல்
14 - ஈ	எதிர்காலத்தில் எதிர்பார்க்கப்பட முடியுமான கொள்வனவாளர்களிடையே இரத்தினக்கல் மற்றும்

- 14 - எவ் ஆபரணங்கள் தொழிலின் மீது நம்பிக்கை ஏற்படுத்துவதற்காக பொருத்தமான நடவடிக்கைகளை மேற்கொள்ளல்
- 14 - எம் இரத்தினங்களை சட்டவிரோதமாக இலங்கையிலிருந்து எடுத்துச் செல்லல் மற்றும் சட்ட விரோத மானிக்கக்கல் அகழ்வினை நிறுத்துதல்.
- 14 - எம் இலங்கையினுள் இரத்தினக்கல் மற்றும் ஆபரணங்கள் கைத்தொழிலை முன்னேற்றுவதற்காக அரசாங்க திணைக்களங்களிடையே சிறந்த ஒருங்கிணைப்பை ஏற்படுத்துதல்.

## 5.2 செயல்நடவடிக்கைத் திட்டம்

2013 இன் செயல்நடவடிக்கைத் திட்டத்தின் படி நிறுவனத்தின் பௌதீக செயலாற்றல் நிதிசார் தகவல்களுடன் ஒப்பிடப்பட்டு கீழே தரப்பட்டுள்ளன.

### இலக்கிடப்பட்ட பணிகள்

### உள்ளபடியான செயலாற்றல்

(அ) இரத்தினக்கல் மற்றும் ஆபரணக் கைத்தொழில் தொடர்பாக தேசிய கொள்கையொன்றை வரைதல்

2009 - 2013 கூட்டிணைந்த திட்டத்தின் படி 2010/2011 ஆம் ஆண்டுகளில் நடைமுறைப்படுத்தி பூரணப்படுத்தப்பட்டிருக்க வேண்டிய பணியொன்றாக இது இனங்காணப்பட்டிருந்த போதிலும், மீளாய்வாண்டிலேனும் இதனை நடைமுறைப்படுத்துவதற்கு நிறுவனம் தவறியிருந்தது.

(ஆ) இரத்தினக்கல் மற்றும் ஆபரணத் தொழிலில் புள்ளி விபரமெடுத்தலை ஏற்படுத்துதல்

கூட்டிணைந்த திட்டத்தின் படி 2009/2010 ஆம் ஆண்டுகளில் பூரணப்படுத்தப்பட்டிருக்க வேண்டிய போதிலும் மீளாய்வாண்வு வரை நிறைவேற்றப்பட்டிருக்கவில்லை.

(இ) சகல ஆபரண உற்பத்திகளின்போதும் பெறுமதிவாய்ந்த உலோகங்களைப் பகுப்பாய்வு செய்வது மற்றும் முத்திரை பொறித்தல் தொடர்பான சட்டரீதியான செல்லுபடித்தன்மையைப் பெற்றுக்

இது தீவு முழுவதற்கும் விஸ்தரிக்கப்பட வேண்டியதுடன் மீளாய்வாண்டில் காலி நகரத்தில் ஆய்வுகூடமொன்றை ஆரம்பிப்பதற்காக ரூபா 85 மில்லியன் நிதியேற்பாடு மேற்கொள்ளப்பட்டபோதும், மீளாய்வாண்டில்

கொள்ளுதல்	அமுல்படுத்துவதற்கு முடியாமல் போயிருந்தது.
(ஈ) கெவுடா ஏற்றுமதியை “0” வரை குறைத்தல்	மீளாய்வாண்டில் பட்டைதீட்டல் வசதிகள், பயிற்சி மற்றும் பயனுள்ள கிரய முறைகளை அறிமுகம் செய்வதற்காக ரூபா 5 மில்லியன் நிதியேற்பாடு வழங்கப்பட்டிருந்த போதிலும், அதில் முன்னேற்றமொன்று அடையப்பட்டிருக்கவில்லை.
(உ) சட்ட விரோத இரத்தினக்கல் அகழ்வுகளை நிறுத்துவதற்கு விசேட படையணியை நிறுவுதல்	மீளாய்வாண்டின் இறுதி வரை நிறைவேற்றப்பட்டிருக்கவில்லை.
(ஊ) இரத்தின மற்றும் ஆபரண ஏற்றுமதிகளின் பெறுமதியை அதிகரித்தல்	மீளாய்வாண்டில் 08 வெளிநாட்டுக் கண்காட்சிகள் திட்டமிடப்பட்டு ரூபா 17.8 மில்லியன் ஒதுக்கப்பட்டிருந்ததுடன் அதன் செயன்முன்னேற்றம் 50 சதவீத மட்டத்தில் காணப்பட்டது.
(எ) சிறந்த போட்டியினையும் வளங்களையும் பெற்றுக்கொள்வதற்காக இரத்தின மற்றும் ஆபரணக் கைத்தொழிலின் கேள்விக்கு ஏற்ற மனித வளத்தினை தோற்றுவித்தல்	இரத்தின மற்றும் ஆபரணக் கைத்தொழில் தொடர்பில் நேரடியாகத் தொடர்புபடுகின்ற பின்வரும் பதவிகளை நிரப்புவதற்கு நடவடிக்கை எடுக்கப்பட்டிருக்கவில்லை. உதவிப் பணிப்பாளர் (விலைமதிப்பு/இரத்தின நிபுணர்) அபிவிருத்தி உதவியாளர் சுற்றாடல் உதவியாளர் ஏற்றுமதி சேவைகள் உதவியாளர் விலைமதிப்பு/இரத்தின நிபுணத்துவ உதவியாளர் ஆய்வுகூட தொழில்நுட்பவியலாளர் தொழில்நுட்ப உதவியாளர்
(ஏ) விபரமான நலனோம்பல் முறையொன்றை ஏற்படுத்துவதன் ஊடாக சமூகப்	இரத்தினக்கல் அகழ்வுத் தொழிலாளர்களுக்கு (Gem mining community) நலனோம்பல்

பொறுப்பை ஏற்படுத்துதல்

முறையொன்றை ஏற்படுத்துதல் மீளாய்வாண்டின் இறுதி வரை நிறைவேற்றப்பட்டிருக்கவில்லை.

- (ஐ) இரத்தினக்கற்களை பரிசோதித்து சான்றிதழ் வழங்கும் உயர் ஆய்வுகூடமொன்றை ஏற்படுத்துதல் மீளாய்வாண்டின் இறுதி வரை நிறைவேற்றப்பட்டிருக்கவில்லை.

### 5.3 கொள்வனவுத் திட்டம்

கொள்வனவு வழிகாட்டல் கோவையின் 4.2.1 ஆம் வழிகாட்டலின் படி குறித்த பிரிவுகளின் தேவைகளை வெவ்வேறாக இனங்கண்டு அதற்கமைய ஒவ்வொரு காலப்பகுதியிலும் வழங்கப்பட வேண்டிய சிவில் வேலைகள், பொருட்கள் மற்றும் ஏனைய சேவைகள் என விபரமான கொள்வனவுத் திட்டமொன்று தயாரிக்கப்பட்டிருக்கவில்லை.

### 5.4 பாதீடுக் கட்டுப்பாடு

பாதிடப்பட்ட தகவல்களிற்கும் உள்ளபடியான தகவல்களிற்குமிடையே குறிப்பிடத்தக்களவு முரண்கள் அவதானிக்கப்பட்டதுடன் பாதீடு ஆக்கபூர்வமான முகாமைத்துவ கட்டுப்பாட்டுச் சாதனமாகப் பயன்படுத்தப்பட்டிருக்கவில்லை.

### 5.5 வருடாந்த அறிக்கைகளை பாராளுமன்றத்தில் முன்வைத்தல்

2012 ஆம் ஆண்டிற்கான வருடாந்த அறிக்கை 2014 மே மாதம் வரை பாராளுமன்றத்தில் முன்வைக்கப்பட்டிருக்கவில்லை.

## 6. முறைமைகளும் கட்டுப்பாடுகளும்

கணக்காய்வின்போது அவதானிக்கப்பட்ட முறைமைகள் மற்றும் கட்டுப்பாட்டு நலிவுகள் 1971 இன் 38 ஆம் இலக்க நிதி அதிகாரச்சட்டத்தின் 13(7)(ஏ) ஆம் பிரிவின் பிரகாரம் சமர்ப்பிக்கப்பட்ட விரிவான அறிக்கையின் மூலம் தலைவரின் கவனத்திற்குக் கொண்டுவரப்பட்டன. கீழே குறிப்பிடப்பட்ட துறைகளில் விசேட கவனம் தேவைப்படுகின்றது.

(அ) கணக்கீடு

(ஆ) வாகனப் பராமரிப்பு

(இ) இரத்தினக்கல் அகழ்வுக்கான அனுமதிப்பத்திரப் பிரமாணங்களை மேற்பார்வை செய்தல்

(ஈ) இரத்தினக்கல் காணிகளை ஏலமிடல்

- (உ) மனிதவள முகாமைத்துவம்
- (ஊ) முற்பணங்களை வழங்குதல்